

Hytaý «Galkynyş» gaz kâniniň dördünji tapgyryny özleşdirmek boýunça geçirilen halkara bäsleşikde ýeňiji boldy. Bu barada Türkmenistanyň Prezidenti Serdar Berdimuhamedow Hytaý Halk Respublikasynyň Başlygy Si Szinpin bilen resmi duşuşygyň dowamynda habar berdi.

Pekinde geçirilen ýokary derejeli gepleşiklerde döwletara gatnaşyklarynyň gün tertibi ara alnyp maslahatlaşyldy. Esasy üns Hytaýyň Türkmenistanyň esasy daşary ykdysady hyzmatdaşy bolup durýandygyna gönükdirildi. Köpugurly hyzmatdaşlygy ösdürip, häzirki wagtda ýurtlar söwda we maýa goýum gatnaşyklaryny işjeňleşdirmäge, senagat hyzmatdaşlygyny, işewür toparlaryň arasyndaky hyzmatdaşlygy goldamaga, şeýle hem dürli ugurly bilelikdäki kärhanalary, şol sanda ýokary derejeli tehnologiýaly kärhanalary döretmäge gönükdirilendir.

Strategiki ykdysady ugur hökmünde taraplar gaz pudagyndaky hyzmatdaşlygy ara alyp maslahatlaşdylar, bu ugurda durmuşa geçirilen üstünlikli taslamalaryň biri hökmünde eýýäm on baş ýyldan gowrak üstünlikli işleýän Türkmenistan-Hytaý gaz geçirijisi görkezildi. Häzirki wagtda Türkmenistan bilen Hytaý gaz pudagyndaky hyzmatdaşlygy mundan beýläk hem ösdürmegiň ugrunda iş alyp barýarlar we bu ugurda anyk netijeler gazanylýar. Şunuň bilen baglylykda, Türkmenistanyň Prezidenti Serdar Berdimuhamedow «Galkynyş» gaz kâniniň dördünji tapgyryny özleşdirmek boýunça geçirilen halkara bäsleşikde hytaý tarapynyň ýeňiji bolandygyny Hytaý tarapyna habar berip, Başlyk Si Szinpini bu waka bilen gutlady.

«Galkynyş» gaz kâniniň özleşdirilmegi 2013-nji ýylda başlandy. Bu ýatak dünýädäki iň uly ýerasty uglewodorod gorlarynyň biridir. Bu ýerde tebigy gaz ätiýaçlyklary 27,4 trillion kub metre deňdir.

Eziz ABDULLAÝEW

**Ýagşygeldi Kakaýew adyndaky
Halkara nebit we gaz uniwersitetiniň talyby**